

ወዲ ድሙ ከም ቀደሙ፡ ካብ ማኒፈስቶ 2020 ምሁራት ኢና በሃልቲ ኤርትራውያን፡ እንታይ ንጸብ፡ ማኒፈስቶ ደግሰን ጥልመትን፡

ንዓመታት ኣብ ሙግዚነት ጃንዳ ዘገልገሉ ጸረ ሃገርን ህዝብን ኤርትራ ዝኾኑ ማኒፈስቶ 2020 ብፊደል ዝጸገቡ ብድርቁርና ዝዓወሩ፡ ንዓለምን ጉዕዝኣን ሚዛን ዘይህብ ዲግሪታት ዝሰቐሉ ዑኑዳት፡ ህዝቢ ኤርትራ በዚ ኣጋጢሙ ዘሎ ሕመም ለበዳ ኮሮና ቫይረስ ንምክልኻል ዘዝካኣሎ ይገብር፡ እዞም ከም ዲባ ከብቲ (ዕነ) መሸሚሾም ዝሸተቱ ኣብ ጉድጓድ ክኣትዉ ሓደ እግርም ዝተረፎም፡ ጽንተት ህዝቢ ኤርትራ ዝምነዩ ብሓደ ክልተ ጸዓዱ ዝጓሰዩ ሎሚኸ እንታይ ንምድጋም እዮም ካብ ጉድጓድን ዝወጸ ወኻሩ ክመስሉ ተቐልቂሎም ዘለዉ? እቲ ቁሩብ ዘተሓሳስብ ገለ ብዕድመ ዝነኣሱ ዝመስሉ ምዘም ሰብ ክፉእ ታሪኽም ሪት-ለስ ዘይብሉ ተሰሪዕም ስእሊ ጥልመት ተሳኢሎም ክትርኢ እዩ።

ነዚኣምን ከምኣም ዝመሰሉን ክርኢ ከሎኹ ኣብ ሓሳብይ ትመጸነ ልክዕ ንድሑር ሓሳባቶምን ኩፉእ ተግባራቶም ከምዚ ኢሎም ክሰኣሉ ከለዉ ትገልጽ ምስላ ኣላ። ንሳ ድማ "" ሓባል ኣመንዝራስ ዓማዊል ክትረክብ ኩሕሊ ተብዝሕ "" ትብል'ያ። እዞም ሃሱሳት እዚኣቶም ግን ነዛ ምሳሌ እዚኣ ኣብቲ መጀመርታ ከታልሉ ዝተበገሰሉ ዝተፈላለዩ ቅልውላው ዝነበሮምን ገለ ጉሩሃትን ሰባት ብምኽሳብ ቁሩብ ትንፋስ ሂባቶም ኔራ እያ። ኮምኡውን ጃንዳ ሓባል ኣይትብል ጠንባር ተወሺማቶም እያ። ከምቲ "ንመን እመጸስ ምን ትመጸ እመጽኣ ዝበሃል" ዝምድና ጃንዳን እዞም ሃሱሳትን ከምኡ እዩ። እዚኣም ንፖሎቲካ ብስራሕትን ቅርሕንትን ብዋጋ ናይ ንጹሃት ስልጣን ክረኽቡ ዝደልዩ መንሸር እዮም። ብሓቂ ንስለ ህዝቢ ዝሚጎቱን ዝቃለሱን ኔሮም እንተዝኾኑ እዚ ሕጂ ተረኺቡ ዘሎ ኩፉእ ናይ ለበዳ ቫይረስ ዕድል ተጠቒሞም ህዝቦም ንምድሓን ኣብ ጎረቤቱ ኤርትራዊ ተሰሊፎም ምስ ሃገራዊ ሽማግሌ ሓይሊ ዕማም ኮሮና ቫይረስ ወይውን ባዕሎም ተወዲቦም ብኤምባሲ ኤርትራ ተማእኪሎም ህዝቦም ንምሕጋዝ ገንዘብ ከወፍዩ ምተገብኤ።

እቶም ዝተዳናገሩ ድኣንበር እቶም ቀደም ህዝቢ ኤርትራ ክቕተልን ዓድታቱ ክነድድን ከሎ ብርኪ ሃይለስላሰ እናተሳለሙ እዱ እናልሓሱ ዝነበሩ ዝነበሩስ እቲ ጥልመት ምስኣም ዝዓበዩ እዩ። ሎሚ ለኪሞም ድኣንበር ሓድሽ ክድዓት ኣይጀመሩን ዝነበሮም እዩ። ህዝቢ ኤርትራ በዞም መርዛማት ኣይደናገርን እን እንተበልና ብዝተፈላለዩ ምኽንያት ዝስሕት፡ ከምቲ እግዝኣብሄር ንኣዳምን ሄዋንን ምሉእ ዘይጉዳል ሂቡዎም ከሎ ቀናእ ሰይጣን ካብ ትእዛዝ ኣምላኽ ክወጹ ዘስሓቶም፡ እዞም ጸረ ሃገርን ህዝብን ዝኾኑ ጠላማት ሰባት ካብ ምግጋይ ዓዲ ስለ ዘይውዕሉ፡ ዘጋገዩዎምውን ስለ ዘለዉ ህዝብና ኣጸቢቐ ከለልዮም ይግባእ።

- 1) ህዝቢ ኤርትራ ንዓሰርተ ዓመታት ክእገድ ከሎ ምስ ኣገድቲ ኮይኖም፡ ህዝቢ ክሓስሞ ኣለዎ። እንተዘይሓሰሙዎ ጸረ መንግስቲ ኣይክልዓልን እዩ ስለዚ እገዳ ክጸንዕ ኣለዎ ኢሎም ዝሚጎቱ ዝነበሩ።
- 2) ድሕሪ ፍሽለቶም ቅድሚ ሞትና ሕብረት ኤርትራን ኢትዮጵያን ከም ሓንቲ ሃገር ከይረኤና ኣምላኽ ኣይውሰደና ዝብሉ።

- 3) ህዝቢ ኤርትራ ዘሕለፎ መሪር ውግኣት (ውግእ ሕድሕድ፡ ውግእ ንናጽነት፡ ሉእላውነት ሃገርን) ከይኣኸሎ ምስ ወያነ ዓስኪሮም ብረታዊ ቃልሲ ጸረ ሃገር ክሓልሙ።
- 4) እቲ ዝገደደ ድማ ሕጂ ኣብዚ ዓለም ብኮቪድ 19 ተናዊጸትሉ ዘላ እዋን ያኣይ ጽቡቕ ዕድል ተረኺቡ ኢልካ ህዝቢ በዚ ለቡዳ ክልከፍን ክመውትን እዋን ጸረ ህግደፍ መታን ክለዓል ክሕገዝ የብሉን ዝብል ናይ ሃሱሳት ሃሱሳት ኣተሓሳስባ። ኣብ ውሽጢ ዘሎ ህዝብና ንከይሕገዝ ላዕልን ታሕትን ምባሎም እዩ። ብጣዕሚ ዘሕዝን።

እዞም ኣተሓሳስብኩም ኣንሳብ ብኸፍኣት ምስተመልኤ መደምሰስ ዝሰኣነ፡ ታሪኽ ሰውራ ኤርትራን ህዝብን ስለ ዘይተረድኦም እምበር፡ ህዝባዊ ግንባር ንሰላሳ ዓመታት ብረታዊ ቃልሲ ከካይድ ከሎ ካብ ማንም መንግስቲ ይኹን ፖለቲካዊ ጉጅለ ወይውን ወጻእተኛ ሰብ ጸጋ ዝተመጽወተሉ ሓገዝ ኣይነበረን። ኩሉ ካብ ደቁ እዩ ኔሩ ሕጂውን ኮምኡ። ኣብዚ ህዝብና ኣብ ውሽጥን ወጻእን ኮይኑ ኮቪድ 19 ንምምካት ዝገብሮ ዘሎ ዓለም ዘገርም ታሪኻዊ ፍጽሜ ወይልኡ ድሕሪት ዝተርፍ እምበር እቲ ሕሱራት ዝምነዮ ትምኒት ፈሺሉ፡ ካብ ኩለን ሓያላን ይኹና ኣይኹና ሃገራት እቲ ዝወሓደ መልክፍቲ ኣብ ኤርትራ ኮይኑ 39 ሰባት ካብኦም 26 ነጻ ኮይኖም ነፍብ ስድራቤቶም ተመሊሶም ኣለዉ። ሞጎስ ነቶም ቅድመግንባር ኮይኖም ንስለ ህዝቢ ሂወቶም ኣብ ሓደጋ ከም ዘሎ እናፈለጡ ንድሕነት ዝቃለሱ ዘለዉ ኣባላት ሚኒስትሪ ጥዕና፡ ካብ ዝለዓሉ ሓካይም ክሳብ ዝተሓቱ ኣይለይቲ ሕሙማት ይኹን።

ኮምኡውን ነቶም ሃገሮም ከየድፈሩ ለይትን መዓልትን ከም ብሌን ዓይኖም ዝጥምቱዎ ምክልኻል ሓይልታት ኤርትራ፡ መሪሕነት ሃገርን ሓፋሽ ህዝብን ክብርን ሞጎስን ሙሉእ ጥዕናን ይሃቦም። ንጹህ ልብና፡ ጥሙር ሓድነትና፡ ለዋህ ተግባራትና፡ ጽኑዕ ባህልና፡ ምስ ኩቡር እምነትናን ስነትናን፡ ኮሮና ቫይረስ ኣብ ሃገርና ተርእዮ ድኣንበር ከስፋሕፍሕ ኣይነፍቅድን ኢና።

- ነባሪ ዝኸሪ ንሰማእታትና፡
- ሙሉእ ጥዕና ንህዝብናን ህዝቢዓለምን፡
- ዓወት ንሓፋሽ፡
- ገብረንጉስ መስመር።

